

జోగుళాంబ గద్వాల వనపర్తి

మంగళవారం 19 డిసెంబర్ 2023
TUESDAY, DECEMBER 19, 2023


JOGULAMBA GADWAL
WANAPARTHY

పేజీలు : 8
PAGES :

- రైతులు విస్తూపోయేలా పెట్టుబడి సాయం
- ఒకరికి రూ. 1, మరొకరికి రూ. 62 జమ
- పాలమూరు జిల్లాలోని రైతుల సెల్ ఫోన్లకు మెసేజ్

సెంటర్ ప్రెజ్ డి.ఎల్.

చోడ్యం!



ఖాతాలో రూ. 62 జమైనట్లు వచ్చిన మెసేజ్ను చూపిస్తున్న రైతు అంజనేయులు

- ఖాతాలో జమైన డబ్బు చూసి కర్షకుల అవాక్కూ
- చెప్పింది కొండంత.. చేసేది గోరంత అంటూ అసహనం
- రేవంత్ సర్కారు ఘనకార్యంపై ఆగ్రహం

రాష్ట్రంలోని కాంగ్రెస్ ప్రభుత్వం 'చెప్పేది కొండంత.. చేసేది గోరంత' అన్న నానుడి మాటను నిజం చేస్తున్నది. యాసంగి పంట పెట్టుబడికి వారిచ్చే రైతుబంధు సాయాన్ని చూసి కర్షకులు విస్తుపోతున్నారు. నాలుగు రోజులుగా రేవంత్ సర్కారు అందిస్తున్నది కేవలం అరకొర సాయమే.. ఈ క్రమంలో మహబూబ్ నగర్ జిల్లాలో ఓ రైతుకు ఒక్క రూపాయి జమ కావడం సంచలనం కలిగిస్తున్నది. చెప్పిన మూడ్రోజుల తర్వాత రైతుబంధు డబ్బులు పడ్డట్టు సెల్ ఫోన్ కు వచ్చిన మెసేజ్ చూసి ఓ రైతు అవాక్కయ్యాడు. హన్వాడకు చెందిన పాండురంగారెడ్డి అనే రైతుకు అక్షరాలా ఒక్క రూపాయి పడడంతో ఖంగుతిన్నాడు. గత కేసీఆర్ ప్రభుత్వ హయాంలో ఏడాదికి రెండుసార్లు ఎకరాకు రూ. 10 వేల చొప్పున పడేదని, ఐదెకరాల పొలం ఉండి రూపాయి మాత్రమే పడడంతో బిత్తరమొఖం వేయడం సదరు రైతు వంతుంది. అలాగే టంకరకు చెందిన మరో రైతు అంజనేయులుకు సైతం రూ. 62 జమైనట్లు సెల్ ఫోన్ కు మెసేజ్ వచ్చింది. తనకు రెండుగుంటల భూమి ఉండగా. గతంలో రూ. 250 పడేదని చెప్పకొచ్చాడు. కాంగ్రెస్ ప్రభుత్వ ఘనకార్యంపై అసహనం వ్యక్తం చేస్తున్నారు. ఇకపై పెట్టుబడికి అప్పులు చేయడం తప్పదని వాపోయారు.

- మహబూబ్ నగర్, డిసెంబర్ 18 (నమస్తే తెలంగాణ ప్రతినిధి)

ఆటోవాలా ఆగ్రహం

సెంటర్ ప్రెజ్ డి.ఎల్.

- ఉమ్మడి జిల్లాలోని పలు చోట్ల నిరసనలు
- మహిళలకు ఉచిత బస్సు ప్రయాణంతో బతుకు బండి కుదేలంటూ ఆందోళన
- రోడ్డున పడతామని ఆటో డ్రైవర్ల ఆవేదన

రాష్ట్రంలో మహిళలకు ఉచిత బస్సు ప్రయాణం పేరుతో ప్రభుత్వం అమలు చేస్తున్న మహాలక్ష్మి పథకం తమ ఆదాయానికి గండికొట్టేందని ఆటోవాలాలు ఆగ్రహం వ్యక్తం చేశారు. సోమవారం ఉమ్మడి జిల్లా వ్యాప్తంగా పలు చోట్ల ఆటో యూనియన్ల ఆధ్వర్యంలో నిరసనలు చేపట్టారు. నాగర్ కర్నూల్ కలెక్టరేట్ ఎదుట ధర్నా చేపట్టగా.. జడ్చర్ల, దేవరకల్లలో ఆటోలతో భారీ ర్యాలీ నిర్వహించి నిరసన తెలిపారు. కాంగ్రెస్ ప్రభుత్వం మా జీవితాలను ఆగం చేసిందంటూ పలువురు ఆగ్రహం వెలిబుచ్చారు. తమకు ఉపాధి కల్పించి ప్రత్యామ్నాయ మార్గాలను చూపాలని కోరారు. సంక్షేమ బోర్డు ఏర్పాటు చేయాలని సీబీయూ నేతలు డిమాండ్ చేశారు.

- నాగర్ కర్నూల్ / దేవరకల్ల / జడ్చర్ల టౌన్, డిసెంబర్ 18



వెల్లండ పోలీస్ స్టేషన్ ఎదుట బైరాయిందిన బీఆర్ఎస్ శ్రేణులు

- వెల్లండలో అడ్డుకున్న పోలీసులు
- పోలీస్ స్టేషన్ కు తరలింపు.. రెండు గంటలపాటు అక్కడే..
- వందలాదిగా బీఆర్ఎస్ శ్రేణుల రాక ■ పీఎస్ ఎదుట బైరాయింపు
- పోలీసులు, కార్యకర్తల మధ్య తోపులాట
- హైదరాబాద్ కు తరలింపు
- కాంగ్రెస్ ని ఇంత అరాచకమా..? : మాజీ ఎమ్మెల్యే గువ్వల బాలరాజు



గువ్వల నిర్బంధం

దైవ కార్యానికి హాజరయ్యేందుకు వెళ్తున్న మాజీ ఎమ్మెల్యే బాలరాజును పోలీసులు నిర్బంధించారు. హైదరాబాద్ నుంచి బయలుదేరి లింగాల మండలం అంబటిపల్లిలో జరిగే ఆలయ ధ్వజస్తంభ ప్రతిష్ఠాపనకు వెళ్తున్న గువ్వల వాహన శ్రేణిని వెల్లండ వద్ద పోలీసులు అడ్డుకున్నారు. గువ్వలతోపాటు ఆయన సతీమణి అమలను అదుపులోకి తీసుకొని పోలీస్ స్టేషన్ కు తరలించారు. డాదాపు రెండు గంటల పాటు అక్కడే ఉంచడంతో ఈ విషయం తెలుసుకున్న బీఆర్ఎస్ శ్రేణులు వందలాదిగా పీఎస్ వద్దకు చేరుకొని బైరాయిందించారు. గువ్వలను రాష్ట్ర రాజధానికి

తరలించేందుకు బయటకు తీసుకురావడంతో పార్టీ శ్రేణులు అడ్డు తగిలారు. దీంతో పోలీసులు, కార్యకర్తల మధ్య తోపులాట చోటు చేసుకున్నది. అనంతరం కల్వకుర్తి డిఎస్పీ పార్లమెంటు గువ్వల దంపతులను పోలీస్ వాహనంలో హైదరాబాద్ కు తరలించారు. అంతకు ముందు గువ్వల మాట్లాడుతూ కాంగ్రెస్ అధికార దుర్బిణియో గానికీ పాల్పడుతున్నదని దుయ్యబట్టారు. సీఎం రేవంత్ సొంత నియోజకవర్గంలో ఇంత అరాచకమా..

అంటూ ధ్వజమెత్తారు.
- వెల్లండ, డిసెంబర్ 18

- కాంగ్రెస్ పార్టీ ఆగం చేసిందన్న ఆటో యూనియన్లు
- ఉపాధి చూపించాలని డిమాండ్
- సంక్షేమ బోర్డు ఏర్పాటు చేయాలి : సీబీయూ నేతలు
- ప్రభుత్వం ఆడుకోవాలి : శ్రీనివాస్ గౌడ్



నాగర్ కర్నూల్ జిల్లా కేంద్రంలో ర్యాలీ నిర్వహిస్తున్న ఆటోవాలాలు. యజమానులు, సీబీయూ నాయకులు